



నాగులపేటలో అయ్యప్ప పడి పూజ చేస్తున్న చక్రవర్తుల పురుషోత్తమస్వామి

### ఘనంగా అయ్యప్ప మహా పడిపూజ

కోరుట్ల రూరల్, డిసెంబర్ 15 : నాగులపేట గ్రామశివారులోని నాగులమ్మ ఆలయ ఆవరణలో అయ్యప్ప స్వామి మహాపడి పూజ కార్యక్రమాన్ని శుక్రవారం ఘనంగా నిర్వహించారు. గూడెం గురుస్వామి చక్రవర్తుల పురుషోత్తమస్వామి ఆధ్వర్యంలో స్వామివారికి ప్రత్యేక పూజలు, అభిషేకార్చనలు, పదునెట్టాంబడి తదితర ప్రత్యేక పూజలు నిర్వహించారు. స్వామియే శరణమయ్యప్ప నామస్మరణతో ఆలయ ప్రాంగణం మార్మో గింది. అనంతరం సామూహిక సహపంక్తి భోజనాలు చేశారు. ఈ కార్యక్రమంలో సర్పంచ్ కే భాస్కర్ రెడ్డి, అర్చకులు దమ్మన్నగారి శంకర్ శర్మ, కిషన్ శర్మ, ఎంపీపీ తోట నారాయణ, సహకార సంఘం అధ్యక్షుడు సింగిరెడ్డి నర్సారెడ్డి, అయ్యప్ప మాలధారులు లక్ష్మీనారాయణ, నాగరాజు, నర్సారెడ్డి, నారాయణరెడ్డి, సుధాకర్, సాగర్, గ్రామ అయ్యప్ప సేవా సమితి, భక్తులు, ప్రజాప్రతినిధులు, తదితరులు పాల్గొన్నారు.

### ఉచిత దంత వైద్య శిబిరం



విద్యార్థులకు దంతపరీక్షలు చేస్తున్న వైద్యులు

మారుతీనగర్, డిసెంబర్ 15: మెట్పల్లి ప్రభుత్వ జూనియర్ కళాశాలలో జాతీయ సేవా పథకం ఆధ్వర్యంలో విద్యార్థులకు శుక్రవారం ఉచిత దంత వైద్య శిబిరాన్ని నిర్వహించారు. ఈ సందర్భంగా దంత సంరక్షణపై వైద్యులు ముస్తాక్ అహ్మద్ విద్యార్థులకు అవగాహన కల్పించారు. అనంతరం వైద్యుడిని ప్రిన్సిపాల్ శాలువాతో సత్కరించారు. కార్యక్రమంలో కళాశాల ప్రిన్సిపాల్ వెంకటేశ్వర్లు, ఎన్ఎస్ఎస్ అధికారి శ్రీనివాస్, ఉపన్యాసకులు గంగాధర్, శ్రీనివాస్, జగపతి, నర్సయ్య, రాజేశ్వర్ రావు, మహేశ్వరి ఉన్నారు.

### జాతీయ స్థాయి ఖోఖో పోటీలకు కోరుట్ల విద్యార్థి..

కోరుట్ల, డిసెంబర్ 15: పట్టణంలోని రామకృష్ణ డిగ్రీ, పీజీ కళాశాల బీకాం విద్యార్థి కొడిమ్యాల శ్రీపాల్ జాతీయ స్థాయి ఖోఖో క్రీడా పోటీలకు ఎంపికయ్యాడు. కేవల 15 ఏళ్ల వయస్సులోనే ఖోఖో అథ్లెట్లలో డిసెంబర్ 26 నుంచి జరుగనున్న ఆల్ ఇండియా సౌత్ జోన్ ఇంటర్ యూనివర్సిటీ ఖోఖో టోర్నా మెంట్లో పాల్గొనే శాతహూసన యూనివర్సిటీ కరీంనగర్ జట్టులో శ్రీపాల్ స్థానం సాధించినట్లు కళాశాల కరస్పాండెంట్ యాద రామకృష్ణ శుక్రవారం తెలిపారు. జాతీయ జట్టులో స్థానం దక్కించుకున్న విద్యార్థిని కళాశాల డైరెక్టర్ గాడిపెల్లి హరిప్రియం అంజయ్య గౌడ్, ఫిజికల్ డైరెక్టర్ దయాత్రి శ్రీనివాస్, ప్రిన్సిపాల్ బిజ్జెర్లు ప్రవీణ్ కుమార్, అధ్యాపకులు అభినందించారు.

### రాష్ట్ర స్థాయి హాకీ పోటీలకు విద్యార్థుల ఎంపిక

సారంగాపూర్, డిసెంబర్ 15: అర్బుల్ గ్రామంలోని జిల్లా పరిషత్ ఉన్నత పాఠశాలకు చెందిన విద్యార్థులు రాష్ట్ర స్థాయి హాకీ క్రీడా పోటీలకు ఎంపికైనట్లు ఉపాధ్యాయులు తెలిపారు. హుజూరాబాద్లో నిర్వహించిన జిల్లా స్థాయి హాకీ క్రీడల్లో పాల్గొన్న విద్యార్థులు బీ గణేశ్, చిర ప్రశాంత్ ప్రతిభ చూపి రాష్ట్రస్థాయి హాకీ క్రీడలకు ఎంపికైనట్లు వెల్లడించారు. డిసెంబర్ 16, 17, 18 తేదీల్లో కామారెడ్డిలో జరిగే రాష్ట్రస్థాయి పోటీల్లో విద్యార్థులు పాల్గొంటారని అన్నారు. ఈ సందర్భంగా హాకీ క్రీడలకు ఎంపికైన విద్యార్థులను ప్రజాప్రతినిధులు, ఉపాధ్యాయులు, గ్రామస్తులు అభినందించారు.

### ఘనంగా ప్రాఫెషనల్ డే వేడుకలు

కోరుట్ల, డిసెంబర్ 15: పట్టణంలోని సరస్వతి శిశు మందిర్ పాఠశాలలో శుక్రవారం ప్రాఫెషనల్ డే వేడుకలను ఘనంగా నిర్వహించారు. ఈ సందర్భంగా పాఠశాలలోని చిన్నారులు వివిధ కళా కలపృథ్వులు, ప్రాఫెషనల్ వృత్తిలో ఉండే వృత్తుల వేషధారణలతో ఆకట్టుకున్నారు. ఇక్కడ పాఠశాల ప్రధానాచార్యులు వెంకటేశ్, కరస్పాండెంట్ నీలి శ్రీనివాస్, ప్రభువందారిణి, సమితి సభ్యులు, తదితరులు పాల్గొన్నారు.

### ప్రమాదవశాత్తు పశుగ్రాసం దగ్ధం

కోరుట్ల, డిసెంబర్ 15: పట్టణ శివారులోని పెంట ఊశాలు వ్యవసాయ క్షేత్రంలో నిల్వ ఉంచిన 1500 కట్టల పశుగ్రాసం శుక్రవారం ప్రమాదవశాత్తు మంటలు అంటుకొని దగ్ధమైంది. మంటలు వెలరేగడాన్ని గమనించిన స్థానికులు మెట్పల్లి అగ్నిమాపక దళ సిబ్బందికి సమాచారం అందించారు. వారు వచ్చి మంటలను ఆర్పి వేశారు. పశుగ్రాసం విలువ సుమారు రూ.70 వేల వరకు ఉంటుందని, ప్రభుత్వం ఆదుకోవాలని బాధితుడు ఊశాలు కోరాడు.

### 'మన ఊరు - మన బడి' పనుల పరిశీలన

కథలాపూర్, డిసెంబర్ 15 : పెగ్గెర్ల గ్రామంలో శుక్రవారం మన ఊరు - మన బడి పనులను డీకా శ్రీనివాస్ పరిశీలించారు. నిర్మాణ పనులపై పలు సూచనలు చేశారు. పనులను త్వరితగతిన పూర్తి చేయాలని కాంట్రాక్టర్లకు సూచించారు. ఈ కార్యక్రమంలో ఏకా కార్తిక్, వర్క ఇన్స్పెక్టర్ అర్బద్, ఉపాధ్యాయులు ఉన్నారు.



లక్ష్మీపూర్లో శిక్షణను ప్రారంభిస్తున్న అధికారులు

### జనవనార సంచులు, జ్యోట్ బ్యాగుల తయారీపై శిక్షణ

జగిత్యాల రూరల్, డిసెంబర్ 15: లక్ష్మీపూర్ గ్రామంలో శుక్రవారం నాబార్డ్ ఆధ్వర్యంలో జనవనార సంచులు, జ్యోట్ బ్యాగుల తయారీపై జనవికాస గ్రామీణ అభివృద్ధి సంస్థ ఆధ్వర్యంలో శిక్షణ కార్యక్రమాన్ని నిర్వహించారు. కార్యక్రమంలో జిల్లా అడిషనల్ డీఆర్డీవో శ్రీకర్ హాజరయ్యారు. ఈ సందర్భంగా ఆయన మాట్లాడుతూ, పర్యావరణ పరిరక్షణకు ప్రతి ఒక్కరూ కృషి చేయా

లన్నారు. జ్యోట్ బ్యాగుల తయారీ ద్వారా మహిళలు మంచి ఆదాయం పొందవచ్చన్నారు. 15 రోజుల శిక్షణ నిర్వహించనున్నట్లు పేర్కొన్నారు. కార్యక్రమంలో డీఆర్డీ డిపీఎం వెంకటేశ్, సర్పంచ్ చెరుకు జాన్, ఎంపీటీసీ నలువాల సునీత-లక్ష్మి, ఏపీఎం గంగాధర్, సంస్థ కార్యదర్శి సంపత్ కుమార్, ట్రైనర్లు స్యప్ప, వీవోఎలు, గ్రామైక్య సంఘం, స్వశక్తి సంఘ సభ్యులు పాల్గొన్నారు.

## సరార్ వల్లభభాయ్ పటేల్ వర్గం

కథలాపూర్, డిసెంబర్ 15 : సిరికొండ గ్రామ సవతరం యూత్ ఆధ్వర్యంలో సరార్ వల్లభ భాయ్ పటేల్ వర్గం తిని శుక్రవారం నిర్వహించారు. పటేల్ చిత్రపటానికి పూలమాల వేసి నివాళులర్పించారు. కార్యక్రమంలో కానోజి ప్రశాంత్, గుండార శ్రీనివాస్, నాంపెల్లి శ్రీధర్, అశోక్, గంగాధర్, డేవేందర్, సురేశ్ పాల్గొన్నారు.

గ్రామంలో శుక్రవారం యువత సరార్ వల్లభ భాయ్ పటేల్ కార్యక్రమాన్ని నిర్వహించారు. పటేల్ విగ్రహానికి యువత పూలమాలలు వేసి నివాళులర్పించారు. కార్యక్రమంలో ఎంపీటీసీ అకల మహేశ్, కోల రాజు, అంబేద్కర్ గంగాధర్, కోల శంకర్, ఏనుగంటి రమేష్, ఏనుగంటి రవి, జగన్, రాజు, సరేశ్, గంగారెడ్డి, రాజేందర్ పాల్గొన్నారు.

### ఆత్మవిశ్వాసంతో ముందుకెళ్లాలి

జగిత్యాల టౌన్, డిసెంబర్ 15: ఆత్మవిశ్వాసం ఉంటే ఏదైనా సాధించవచ్చని మెటివేషనల్ స్పీకర్ జ్యోతిరెడ్డి అన్నారు. శుక్రవారం ప్రభుత్వ మహిళా డిగ్రీ కళాశాల ఆవరణలో ఏర్పాటు చేసిన అవగాహన సదస్సులో 'అయినా నేను ఓడిపోలేదు.. ఏ అమ్మాయి ఓడిపోకూడదు' అనే మాటలతో లక్షల మందికి ప్రేరణగా నిలిచిన మోటివేషనల్ స్పీకర్ జ్యోతిరెడ్డి పాల్గొని మాట్లాడారు. యువతులు స్వతంత్రంగా ఆలోచిస్తే ఎవరిపైనా ఆధారపడకుండా జీవితాన్ని గడపగలరన్నారు. అనంతరం జ్యోతిరెడ్డి జీవితంలో ఎదుర్కొన్న సవాళ్లు, పడ్డ కష్టాలను విద్యార్థులకు తెలిపి విద్యార్థులు దేనికైనా సిద్ధంగా ఉండే ప్రతి



మాట్లాడుతున్న జ్యోతిరెడ్డి

కష్టాన్ని ఎదుర్కోవాలన్నారు. అనంతరం కళాశాల ప్రిన్సిపాల్ డాక్టర్ వై సత్యనారాయణ, డాక్టర్ ఎల్లా శ్రీశాంతిరెడ్డి మాట్లాడుతూ, ప్రతి విద్యార్థిని జ్యోతిరెడ్డిని ఆదర్శంగా తీసుకొని ముందుకెళ్లాలని సూచించారు. కార్యక్రమంలో కళాశాల అధ్యాపకులు, విద్యార్థినులు పాల్గొన్నారు.

### కొనసాగుతున్న విగ్రహ ప్రతిష్ఠాపనోత్సవాలు



పూజల్లో పాల్గొన్న భక్తులు

కొడిమ్యాల, డిసెంబర్ 15: మండల కేంద్రంలో నిర్వహిస్తున్న శ్రీ లక్ష్మీ వేంకటేశ్వర

### అక్రమంగా మట్టి తరలిస్తున్న వారిపై చర్యలు తీసుకోవాలని కలెక్టర్ కు ఎమ్మెల్సీ వినతి

జగిత్యాల, డిసెంబర్ 15: జిల్లాలోని ప్రభుత్వ రెవెన్యూ భూములు, గుట్టల నుంచి మట్టి తవ్వేందుకు ఎలాంటి అనుమతులు తీసుకోకుండా అక్రమార్కులు మట్టిని తరలిస్తున్నారని కరీంనగర్ పట్టణద్రుల ఎమ్మెల్సీ జీవన్ రెడ్డి అన్నారు. ఈ మేరకు జిల్లా కలెక్టర్ యాస్మిన్ బాషాకు వినతిపత్రం అందించారు. ప్రభుత్వ భూముల్లో తవ్వకాలు చేపడుతుండడంతోపాటు చెట్లను సైతం తొలగిస్తుండడంతో పర్యావరణానికి హాని కలిగిస్తున్నారన్నారు. రెవెన్యూ భూముల్లోని గుట్టలను అనుమతులు లేకుండా ఎక్స్కవేటర్ల సాయంతో తవ్వకాలు చేపడుతూ మట్టిని తరలిస్తున్నారన్నారు. జిల్లాలోని పలుచోట్ల ప్రభుత్వ భూములు, అటవీశాఖ భూములతోపాటు జగిత్యాల రూరల్ మండలం తిమ్మపూర్, కల్లెడ, జాటితాపూర్, హబ్బిపూర్, మోరపల్లి, తాటిపల్లి, చల్గల్, నర్సింగాపూర్, మోతె, గుట్టాజేపల్లి, అంతర్లం, సారంగపూర్ మండలం పెంబట్ల గ్రామాల శివారులోని ప్రభుత్వ భూముల్లో మట్టి తవ్వకాలకు అనుమతులు లేకుండా గుట్టలను సైతం యధేచ్ఛగా తవ్వేస్తున్నారన్నారు. ప్రజా ప్రయోజనాల పేరిట మట్టి తవ్వకాల కోసం మైనింగ్ అధికారుల నుంచి తీసుకుంటున్నవారు సైతం అనుమతి పొందిన పరిధికి మించి మట్టి తవ్వకాలు చేపడుతూ మట్టిని తరలిస్తూ విక్రయిస్తుండడంతో భవిష్యత్ ప్రభుత్వ అవసరాలకు మట్టి లభించని పరిస్థితితోపాటు పర్యావరణానికి సైతం తీవ్ర విఘాతం కలుగుతుందని వివరించారు. జిల్లాలోని ప్రభుత్వ భూములు, గుట్టల నుంచి మట్టి తవ్వేందుకు అనుమతులు పొందకుండానే యధేచ్ఛగా మట్టి తవ్వకాలు చేపడుతున్న వారిపై దృష్టిసారించాల్సిన అవసరం ఉందన్నారు. అక్రమంగా మట్టి తవ్వకాలు చేపడుతూ పర్యావరణానికి హాని కలిగిస్తున్న వారిపై కఠిన చర్యలు తీసుకోవాలని కోరారు.

### చిరు వ్యాపారుల దుకాణాల తొలగింపు



చిరు వ్యాపారులతో మాట్లాడుతున్న మున్సిపల్ చైర్మన్ గోలి శ్రీనివాస్

జగిత్యాల అర్బున్, డిసెంబర్ 15: జగిత్యాల మున్సిపల్ పరిధిలో పాత బస్టాండ్, గొల్లపల్లి రోడ్ పుట్టి పాతలపై ఉన్న చిరువ్యాపారుల దుకాణాల తొలగింపు వివాదంగా మారింది. ఏర్పడ్డ నుంచి పుట్టిపాతలపై వ్యాపారం చేసుకుని పొట్టుపోసుకుంటున్న.. మా పొట్టుమీద కొట్టి జీవనోపాధిని దూరం చేయవద్దని డిమాండ్ చేస్తూ స్ట్రీట్ వెండర్స్ మున్సిపల్ కార్యాలయం ఎదుట బైరాయింది అందోళన చేశారు. జగిత్యాల పట్టణంలోని పాత బస్టాండ్, పాత బస్టాండ్ వద్ద ఉన్న జిల్లా ప్రధాన దవాఖాన, గొల్లపల్లి రోడ్డు వైపు ఉన్న తోపుడు బండ్లు, చిరు వ్యాపారాలు జీవనోపాధి పొందుతున్నారన్నారు. జగిత్యాల మున్సిపల్ అధికారులు రోడ్లపై ఉన్న తోపుడు బండ్లు, దుకాణాలు, డబ్బాల్ తొలగింపు కార్యక్రమాన్ని శుక్రవారం ఉదయం ప్రారంభించారు. దుకాణాలు తొలగించవద్దంటూ చిరు వ్యాపారులు మున్సిపల్ సిబ్బందిని ప్రాధేపయడుతూ వారిని నిలువరించారు. మున్సిపల్ అధికారులు దుకాణాల తొలగింపును నిలిపివేయడంతో చిరు వ్యాపారులంతా కలిసి పాత బస్టాండ్ వద్ద గల మున్సిపల్ కార్యాలయం వద్దకు చేరుకుని అందోళన చేపట్టారు. 30 ఏండ్లుగా రోడ్ల పక్కన దుకాణాలు వెట్టుకొని కుటుంబాలను పోషించుకుంటున్నాం.. ఇప్పుడు కక్కట్టినట్లుగా వ్యవహరిస్తూ తమ పొట్టు కొట్టవద్దని, దుకాణాలు తీసిస్తే తమ కుటుంబాలు రోడ్డున పడుతాయని, యధావిధిగా తమ వ్యాపారాలు కొనసాగించేలా చర్యలు తీసుకోవాలని చిరు వ్యాపారులు మున్సిపల్ కార్యాలయం ఎదుట బైరాయింది డిమాండ్ చేశారు. రోడ్లపైకి రాకుండా, ప్రజల రాకోవలకు ఇబ్బందులు తలెత్తుకుండా వ్యాపారాలు చేసుకోవాలని మున్సిపల్ చైర్మన్ గోలి శ్రీనివాస్ నచ్చజెప్పడంతో అందోళనను విరమించారు.

### శాలివాహన కార్యవర్గం ఎన్నిక

కోరుట్ల రూరల్, డిసెంబర్ 15 : కోరుట్ల మండల శాలివాహన(కుమ్మరి) సంఘం సూతన కార్యవర్గాన్ని శుక్రవారం ఎన్నుకున్నారు. గౌరవాధ్యక్షుడిగా శనివారం కిష్టయ్య, అధ్యక్షుడిగా చిలివేరి శంకర్, ఉపాధ్యక్షుడిగా దుంపెటి బసవయ్య, ప్రధాన కార్యదర్శిగా చిలివేరి రాజారెడ్డి, కోశాధికారిగా చిలివేరి రాజేశం, కార్యదర్శిగా చిలివేరి రాజారెడ్డి, సలహాదారుగా రమేష్ను ఎన్నుకున్నారు. వీరి ఎన్నికపై పలువురు హార్డం వ్యక్తం చేశారు.

### ఆర్థిక అక్షరాస్యతపై అవగాహన

సారంగాపూర్, డిసెంబర్ 15: బీరపూర్ మండలంలోని చర్లపల్లి గ్రామంలో శుక్రవారం ఆర్థిక అక్షరాస్యత కార్యక్రమంపై కేడీసీసీబీ బ్యాంక్ తుంగూర్ శాఖ మేనేజర్ హరిప్రసాద్ ఆధ్వర్యంలో అవగాహన కార్యక్రమాన్ని నిర్వహించారు. సమావేశానికి జిల్లా కేడీసీసీబీ డైరెక్టర్ ముప్పాల రాంచందర్ రావు హాజరయ్యారు. ఈ సందర్భంగా మేనేజర్ హరిప్రసాద్ మాట్లాడుతూ, బ్యాంక్ సేవలను ప్రజలు సద్వినియోగం చేసుకోవాలని పేర్కొన్నారు. కార్యక్రమంలో గ్రామ సర్పంచ్ అశ్విదా ప్రభాకర్, బ్యాంక్ ఫీల్డ్ ఆఫీసర్ ప్రవీణ్, సిబ్బంది లవన్ కుమార్, సంఘ సెక్రటరీ ఆయ్యారి తిరుపతి పాల్గొన్నారు.